

सामाजिक न्याय विभागाच्या अखत्यारीतील  
शासकीय वसतिगृहे व निवासी शाळांना महाटेक्स  
मार्फत राखीव असलेल्या वस्तूंचा पुरवठा  
करणेबाबत

महाराष्ट्र शासन  
सामाजिक न्याय व विशेष सहाय्य विभाग  
शासन निर्णय क्रमांक: बीसीएच-२०१६/ प्र.क्र.३३ /शिक्षण-२  
मंत्रालय, विस्तार भवन, मुंबई-४०००३२.  
दिनांक : २३ मार्च, २०१६.

वाचा -

१. शासन निर्णय, सामाजिक न्याय, सांस्कृतिक कार्य, क्रीडा व विशेष सहाय्य विभाग,  
क्रमांक : बीसीएच-२००२/ प्र.क्र.२६८/ मावक-४, दि. ०४ जुलै २००३.
२. शासन निर्णय, उद्योग ऊर्जा व कामगार विभाग,  
क्रमांक : भांखस-२०१४/ प्र.क्र.८२/ भाग-III/ उद्योग-४, दि. ३० ऑक्टोबर २०१५.
३. आयुक्त, समाजकल्याण, महाराष्ट्र राज्य, पुणे यांचे पत्र क्र. सकआ / शिक्षण /  
महाविद्यालय फी स्ट्रक्चर edit/ १५-१६, दि. २१.१.२०१६
४. आयुक्त, समाजकल्याण, महाराष्ट्र राज्य, पुणे यांचे पत्र क्र. सकआ / शिक्षण/  
शावगृ / सो.सु./ प्र.क्र.२०१५-१६/ का-५अ/ ४६०, दि. .०२.२०१६
५. आयुक्त, समाजकल्याण, महाराष्ट्र राज्य, पुणे यांचे पत्र क्र. सकआ / शिक्षण/  
शावग / सो.सु./ २०१५-१६/ ५५८, दि. १५.०२.२०१६

प्रस्तावना :-

सामाजिक न्याय विभागामार्फत राज्यात मागासवर्गीय विद्यार्थ्यांसाठी शासकीय वसतिगृहे व अनुसूचित व नवबौद्ध मुलामुलींसाठी शासकीय निवासी शाळा चालविल्या जातात. मागासवर्गीय शैक्षणिक संस्थांना सोयीसुविधा वाढविणे या योजनेतर्गत सदर शासकीय वसतिगृहे व निवासी शाळांना संलग्न असलेली वसतिगृहे यांना महाराष्ट्र राज्य हातमाग सहकारी महासंघ मर्यादित यांचेमार्फत चादर, बेडशीट व कंबल (ब्लॅकेट) पुरविण्याची बाब शासनाच्या विचाराधीन होती.

शासन निर्णय-

आयुक्त, समाजकल्याण, पुणे यांनी उपरोक्त संदर्भीय क्र. ५ च्या पत्रात नमूद केल्याप्रमाणे सामाजिक न्याय विभागाच्या अधिपत्याखालील मागासवर्गीय शासकीय वसतिगृहे व शासकीय निवासी शाळांना संलग्न असलेला वसतिगृह विभाग यांना चादर, बेडशीट व कंबल (ब्लॅकेट) या वस्तूंचा पुरवठा करण्यासंदर्भात पुढील रकान्यात नमूद करण्यात आल्याप्रमाणे एकूण रु.२,२३,४०,३५१ (अक्षरी रुपये दोन कोटी तेवीस लाख चाळीस हजार तीनशे एकावन्न मात्र) इतक्या खर्चास शासन मान्यता देण्यात येत आहे.

अ. क्र.	वस्तूचे नाव	तपशील (इंच)	नगांची संख्या		वस्तूचे दर	अंदाजित किंमत		संबंधित यंत्रणा
			शासकीय निवासी शाळा	शासकीय वसतिगृहे		शासकीय निवासी शाळा	शासकीय वसतिगृहे	
१.	बेडशीट	५४X ९०	८८७५	२१६५६	२७५	२४४०६२५	५९५५४००	महाराष्ट्र राज्य
२.	चादर	५४X ९०	८४०५	१५५२८	२९४	२४७१०७०	४५६५२३२	हातमाग
३.	कंबल (ब्लॅकेट)	५४X ९०	६७५९	७५७३	४८२	३२५७८३८	३६५०१८६	सहकारी महासंघ
						८१६९५३३	१४१७०८१८	मर्यादित, मुंबई
एकूण						रु.२,२३,४०,३५१		(महाटेक्स)

अक्षरी रुपये दोन कोटी तेवीस लाख चाळीस हजार तीनशे एकावन्न

सदर खरेदी करावयाबाबतच्या अटी व शर्ती खालीलप्रमाणे आहेत.

१) वरीलप्रमाणे वस्तूचे दरकरार मध्यवर्ती भांडार खरेदी संघटनेकडून निश्चित करण्यात आलेले आहेत. सदर वस्तू दरकराराने निश्चित केलेल्या दरानुसारच खरेदी करण्यात याव्यात.

२) शासकीय वसतिगृहे व शासकीय निवासी शाळांना संलग्न असलेला वसतिगृह विभाग यांच्यासाठी करण्यात आलेली खरेदी ही उद्योग, ऊर्जा व कामगार विभागाच्या दि. ३० ऑक्टोबर २०१५ च्या शासन निर्णयात नमूद केलेल्या अटी व शर्तीच्या अधीन राहून करण्यात यावी. याबाबत, आयुक्त, समाजकल्याण, पुणे यांनी उपरोक्त पुरवठादाराशी संपर्क साधून वरील दरकरारानुसार वस्तू पुरवठ्याबाबत अटी व शर्ती निश्चित कराव्यात तसेच त्यांच्या पुरवठ्याबाबत करारनामा करावा.

३) अ) पुरवठादार संस्थेने पुरवठा करावयाच्या वस्तूंच्या आवश्यकतेनुसार नमुने आयुक्त, समाजकल्याण, पुणे यांच्याकडे सादर करावेत. त्यांनी सदर नमुने मंजूर करून ते संबंधित संस्थेकडे द्यावेत.

ब) मालाचा पुरवठा करणाऱ्या संस्थेने संबंधित वसतिगृहाच्या अधीक्षक/गृहपाल यांच्याकडे वरील मान्य करण्यात आलेले नमुने दाखवून त्यानुसार मालाचा पुरवठा करावा.

क) अधीक्षक/ गृहपालांनी पुरवठादाराकडून माल मिळाल्याची पोचपावती संबंधित जिल्ह्याच्या सहायक आयुक्त, समाजकल्याण यांचेमार्फत आयुक्त, समाजकल्याण, पुणे यांचेकडे सादर करावी.

ड) शासकीय वसतिगृहे व शासकीय निवासी शाळांना संलग्न असलेला वसतिगृह विभाग यांतील प्रत्यक्ष विद्यार्थी संख्येनुसार मागणी व पुरविण्यात आलेल्या वस्तू याबाबत पडताळणी करण्याची दक्षता आयुक्त, समाजकल्याण, पुणे यांनी घ्यावी. मागणी करण्यात आलेल्या नगांच्या मर्यादेत वस्तू खरेदी करण्यात याव्यात.

इ) आयुक्त, समाजकल्याण, पुणे यांनी पुरवठा करणाऱ्या संस्थाना ९०% रक्कम वस्तूंचा पुरवठा केल्यानंतर त्वरीत अदा करावी. तसेच, उर्वरित १० % रक्कम काम समाधानकारकरीत्या पूर्ण झाल्याची खात्री झाल्यानंतर अदा करावी.

२. याकरिता आयुक्त, समाजकल्याण, पुणे यांना आहरण व संवितरण अधिकारी घोषित करण्यात येत आहे.

३. याबाबत होणारा खर्च मागणी क्रमांक एन-३, २२२५ अनुसूचित जाती, अनुसूचित जमाती, इतर मागासवर्ग व अल्पसंख्यांक यांचे कल्याण (०१) (०६) मागासवर्गीय शैक्षणिक संस्थांवरील सोयीसुविधा वाढविणे (वि.घ.यो.) (२२२५ ३३३१) ३१ सहायक अनुदाने (वेतनेतर) या लेखाशीर्षाखाली भागविण्यात यावा. तसेच, सदर संस्थेचे देयक हे सन २०१६-१७ या वर्षात निधीच्या उपलब्धतेनुसार अदा करण्यात यावे.

४. हा आदेश शासन निर्णय, वित्त विभाग क्र. विअप्र-२०१३/प्र.क्र.३०/२०१३/विनियम, भाग-२, दि.१७/०४/२०१५ अन्वये सुधारलेल्या वित्तीय अधिकार नियम पुस्तिका १९७८ मधील भाग-पहिला, उपविभाग तीन, अ.क्र.४, परिच्छेद क्र.२७ (२) (अ) नुसार प्रशासकीय विभागाला प्रदान करण्यात आलेल्या वित्तीय अधिकारान्वये निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०३२३१६१३५८६३२२ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(ज्ञा.ल.सुळ)

उप सचिव, महाराष्ट्र शासन.

प्रत,

१. मा.मंत्री, सामाजिक न्याय यांचे खाजगी सचिव, मंत्रालय, मुंबई

२. मा.प्रधान सचिव, सामाजिक न्याय व विशेष सहाय्य विभाग, मंत्रालय, मुंबई

३. आयुक्त, समाजकल्याण, महाराष्ट्र राज्य, पुणे
४. महालेखापाल, महाराष्ट्र १/२ (लेखा परिक्षा) (लेखा अनुज्ञेयता), मुंबई/नागपूर
५. अधिदान व लेखा अधिकारी, मुंबई/मुंबई उपनगर
६. निवासी लेखा परीक्षक, मुंबई /मुंबई उपनगर
७. सर्व जिल्हा कोषागार अधिकारी
८. सर्व प्रादेशिक उपायुक्त, समाज कल्याण
९. सर्व सहाय्यक आयुक्त, समाज कल्याण
१०. जिल्हा कोषागार अधिकारी, पुणे
११. महाराष्ट्र राज्य हातमाग सहकारी महासंघ मर्यादित, पंतनगर, घाटकोपर, मुंबई
१२. कार्यासन अर्थसंकल्प, सा.न्या. व वि.स.वि., मंत्रालय, मुंबई
१३. निवड नस्ती - शिक्षण-२